

# ĠAMMARIJA KASSJA

Min jisma' dil-Ġrajja  
Iżommha b'tifkira,  
Ġhax hi l-isbaħ waħda  
Li kellna fil-Ġzira.

Pjer Kassja, Baruni  
Mill-oghna nies kien,  
Sinjur ta' Ġheriexem  
U Tabja flimkien.

Ma kienx raġel aħrax,  
'Ma dħuli kemm trid,  
Ġhall-ġieħ tad-dar tiegħu  
Kien jibza' mhux ftit.

Il-mara mititlu,  
Ġalliet bosta wlied,  
Il-wieħed kien sabi,  
l-oħrajn kollha bniet.

Semmieħ Ġammarija,  
Tah isem nannuh,  
Ġhajnnejh kienu dejjem  
Fuq dan iż-żagħżuġi.

Kien l-ġhaxqa ta' qalbu,  
Id-dawl ta' ġhajnejh,  
Ġhax hu l-aħħar nisel  
Li trabba f'idejħ.

U malli rah tfarfar,  
Fih raġel sabiħ,  
Ġsieb ġhamel li jorbtu  
Biż-żwieġ minnufih

Isiblu ġħarusa  
Ġħalhekk kien irid  
Li miegħu tkun taqbel  
Fin-nisel u l-ġid.

Falzun raġel ġħani  
Imzejjen b'kull ġieħ,  
Irid kien 'il bintu  
B'ġħarusa jagħtih.

Il-wieħed u l-ieħor  
Iltaqgħu flimkien  
U fuq it-tieġ ftieħmu  
Li jsir f'qasir żmien.

Ix-xemx kienet niezla,  
Kull raġġ ta' dawl miet,  
Biċ-ċpar u s-sħab iswed  
Inksew is-smewwiet.

Fit-trieq ta' Kcronja  
Hemur dar ħada l-wied,  
It-tieqa miftuħa  
Qalb ħemda u skiet.

Dolores mixrufa,  
Ġhajnnejha msammrin  
Fuq tarf it-trieq kienu  
Fis-sieġħa u l-ħin.

Kif semgħet il-ħsejjes  
Ta' ziemel fil-bogħ'd  
Bil-ferħ f'daqqa waħda  
Bdiet qalbha tirtogħ'd.

Ftit wara jfegġ fieres  
Kemm kemm qed isuq  
U kif wasal taħtha  
Ġhajnnejħ rafa' 'l fuq.

'Żda malli ġhajnnejħa  
Iltaqgħu m'ġhajnnejħ,  
Iħoss bniedem fuqu  
B'sejf jiddi f'idejħ.

Fl-art jaqa' bħal mejjet  
 Bid-daqqa li tah  
 U l-kiefer f'ħin wieħed  
 Hadd aktar ma rah.

X'ħin għajta ta' mara  
 Tarrxitlu widnejh  
 Il-fieres jintilef  
 Biż-żiemel hemm hdejh.

Jaħasra ! Dolores  
 Trid taf minnu x'sar,  
 Ma' Gita, l-qaddejja,  
 Fis toħroġ mid-dar.

Bħal waħda miġnuna  
 Ittir f'nofs it-trieq  
 Fil-ħabla ta' l-ajru  
 Fis-sieġha tad-dieq.

Kif rat dik is-sura  
 Hbiet wiċċha b'idejha  
 U nizlet ma' ġenbu  
 Hemm fl-art għarkobbtejha.

Flimkien iż-żewġ nisa  
 Kif setgħu għinuh  
 U bl-akbar tbatija  
 L-imsejken refgħuh.

X'ħin daħlu bih ġewwa  
 Meddewh minnufih,  
 Dolores bil-ħlewwa  
 Dlonk bdiet iddur bih.

Haw' tfaqqa' sajjetta  
 Li theżżeż id-dar,  
 U ratu jistejqer  
 Fil-leħħa tan-nar.

Bil-ferħ tinfexx tibki  
 U tgħajjat: "Mulej !  
 Il-ħajr jien irroddlok  
 li hu m'għandu xej !"

Kif sama' lehenha  
 Il-fieres ħa r-ruħ  
 U qam f'daqqa waħda  
 Bil-wieqfa miblugħ.

X'ħin jara 'l dil-mara  
 Mistħija u ferħana.  
 Imgħaxxaq bi ġmielha  
 Intafa' fi hđanha.

Fil-waqt targa' tidwi  
 Ragħd' oħra ġod-dar  
 U x-xita bdiet niezla  
 Bi hsejjes wisq kbar.

Dlonk qal'ha bil-ħlewwa:  
 "Ikolli nħallik,  
 Jien sejjer it-Torri,  
 Is-sliema għalik."

Xaqq l-għaraq għaliha,  
 "It-Torri !" tenniet,  
 "Mel'inti ta' Kassja ?"  
 Mistagħgħba staqsiet.

"Jien ibnu," wegibha,  
 Staqsieha tafux,  
 "Le," qalet x'ħin wiċċha  
 Sar isfar lellux.

Sellmilha darb'oħra,  
 Raddilha kull ħajr  
 U hareġ mill-kamra  
 Biex jitlaq malajr.

U Gita, l-qaddejja,  
 Wasslitu sal-bieb,  
 Kif rikeb, sellmilha  
 U ħin bla waqt dieb.

Id-dar tal-Baruni

Għall-ħadra mhejjija,  
Bl-aħjar nies tal-Gżira  
Hi kollha mimlija.

Bid-dawl u bil-ħxejjex  
Miżgħud kullimkien,  
Hbieb, qrafa u ħaddara  
Kulħadd ferħan kien.

Fawstina, l-għarusa,  
Imżejna għat-tieg,  
Daħħluha fil-maħdar,  
Ferħulha biż-żwieg.

Fil-ħin ma' missieru  
Ifegġ Ġammarija;  
Laqgħuh il-ħaddara  
B'kull gieħ u foħrija.

Kif daħal quddiemha  
Bilkemm ħares lejha,  
X'ħin gerger xi kelma  
Ħadilha b'idejha.

U kif kienu magħha  
In-nisa mdawrin,  
Mingħajr ħadd ma nduna  
Telaqha fil-ħin.

In-nies daru miegħu;  
Ma kellem lil ħadd,  
Mar jixref mit-tieqa  
U halla 'l kulħadd.

Ma kienx jagħraf iżjed;  
Għajnejh kollha dmugh,  
Bir-rassa tad-dwejjaq  
Kien nifsu maqtugh.

Iżd'hawn għal għarrieda  
Waq t hemda u skiet.  
Dlonk jisma' 'l Sgraffinja  
Qed jgħid daw' l-kelmiet:

"Trid tmur il-kampanja  
F'dar sbejha bil-ġnien?  
Bħal m'hi d-Dar il-Ħamra  
Ma ssib oħra mkien,

"U għada fil-għodu  
Int tista' tmur fiha,  
Għaliex l-Ispanjola  
Il-lejla tħalliha."

Dal-kliem kien sajjetta  
Għal qalb iż-żagħżuġh,  
Bħal berqa mar fuqu  
Bi driegħu merfugħi,

U qallu bil-herra:  
"X'int tghid, ja mishut?"  
"Hekk smajt," qal Sgraffinja  
Bil-biża' se jmut.

Fil-waqt Ġammarija  
Tah daqqa ta' sieg;  
Sab bieb, ħareġ minnu  
U qabad it-trieg

Għad-dar ta' Dolores  
Biż-żiemel maħrub,  
U f'inqas minn siegħa  
Kien hdejha minsub.

X'ħin ratu quddiemha  
Bil-qatgħa tisfar,  
"Kif!" qaltlu, "stajt tħalli  
L-għarusa, l-altar? !..."

"Għalik," qabeż qal'lha  
"Hallejt 'il kulħadd  
Għax jiena mingħajrek  
Ma nista' ngħix qatt!"

"O angli tas-sema!"  
Fil-waqt għajtet sħiħ,  
Sabiex jargħa' lura  
Hi dlonk bdiet twissih.

"Ma' tafx," ziedet tghidlu  
"X'jifirħu dal-ħin  
L-egħdewwa li għandek  
Qarrieqa u kefrin?"

"Tħallix, Ġammarija,  
Ix-xehwa tagħmik,  
Le! qatt jien ma nista'  
Imħabbti nagħtik."

- “Int,” qal’lha “trid titlaq,  
Semmili ma’ min ?  
Inkella x-xemx t’għada  
Issibna mejtin !”
- B’dal-kliem bdiet titriegħed,  
Id-dur ’l haw’ u ’l henn,  
Ma tafx x’taqbad tagħmel,  
Qabadha bħal ġenn.
- Ftit wara talbitu  
Biex joqgħod bil-qiegħda  
U, xħin għamlet bħalu,  
Bdied tgħid kollha mriegħda:
- “Missieri kien nisel  
Ta’ nies xebgħanin,  
Kbarat ta’ Kastilja  
Mill-aktar għanjin;
- “Fil-laqgħa tas-slaten  
Kien dejjem l-ewlieni.  
Għajjur għall-gieħ tiegħu,  
Bla qerq, bniedem hieni.
- “Iltima minn ommi  
Kont għadni tarbija,  
Missieri minn kollox  
Kien jagħmel għalija.
- “Rabbieni fi hdanu  
Bi mħabba bla qies,  
Sirt xbejba għal qalbu  
Mogħnija b’kull għiež.
- “Go ballu ta’ Qorti  
Dhert ilu tliet snin  
Fejn jiena ma’ bniedem  
Iltqajt dak il-ħin.
- “Inħabb ma’ missieri,  
Sar midħla tad-dar...  
Kull mita niftakar,  
Inħoss dwejjaq kbar !
- “Sikwit dan ir-raġel  
Kien jiġi jżiegh’l bija,  
Għalfejn, ma’ stajtx nifhem,  
Kont għadni bla ħtija.
- “X’inhija l-imħabba  
Sa fl-aħħar għallimni;  
Jien qatt ma ħabbejtu,  
Izd’ huwa ħakimni.
- “Kont darba d-dar waħdi,  
Fil-ħin qarraq bija,  
Mingħajr ebda ħniena  
Ma’ gietu għalija.”
- Il-kliem haw’ naqsaha,  
Għajnejha xxuttat,  
Ftit wara l-imsejkna  
Il-qrara ssoktat:
- “Ix-xhud tal-għilt tiegħi  
Ftit wara deh’ r’ fija,  
Mar l-għamad mn’ għajnejja,  
Bdejt nagħraf il-ħtija.
- “Mat-twajjeb missieri  
Jien ridt niftaħ qalbi,  
’Ma dak qalbu iebes  
Ma riedx jisma’ talbi.
- “Il-kiefer ħajjarni  
Sabiex naħrab miegħu,  
Hallejt lil missieri,  
Ilsira sirt tiegħu.
- “Missieri kien sama’  
Fejn jien kont moħbija,  
U l-kiefer dlonk ħarab  
Bl-imsejkna tarbija.
- “Haw’ laħaq missieri  
B’nies tiegħu armati,  
Kif daħal kexkixni !  
Ried jaf fejnu l-ħati.
- “Żammejt fommi sieket,  
Hrax iżjed għalija,  
Seħitni, s-sejf silet,  
Intlift minn sessija.
- “Sibt ruħi go marħab  
Xħin jien ftaħt għajnejja,  
Stabart għax kien haqqni  
Li ngarrab xi nkejja.

- “L-imsejken missieri  
Sar bniedem bla sabar,  
Il-ghali u l-misthija  
Wassluh f'tarf il-qabar.
- “Ftit wara go sodda  
Inxtehet marid,  
Bil-hemm u bid-dwejjaj  
Kien jhewden sikwit.
- “X'hin ra li l-mewt qorbot  
Bagh't jghidli li jrid  
Jarani; mort nigri,  
X'hassejt ma nafx nghid;
- “Kif rajt dik is-sura  
Ghaziża qed tnin  
Inzilt gharkobbtejjja,  
Tlabt mahfra fil-hin.
- “Il fuq rafa' driegħu  
X'hin rani b'ghajnejh,  
'Mishuta int!' ghajjat,  
Keccieni minn hdejh.
- “U kif xaqlieb rasu  
Fuq sidru kemm kemm,  
Bis-saħta fi lsienu  
Missieri... intemm !
- “Bħal xbieha tal-ħaġar  
Bla ħajja jien bqajt,  
Ridt nibki, bdejt nidħak,  
Fl-art għaxja waqajt.
- “Il-ħsieb tal-qaddejja  
Li waqfet wisq miegħi  
U l-ħniena ta' raheb  
Raddewli d-deh'n tiegħi.
- “Sfajt waħdi fid-dinja,  
Għidt x'nagħmel? hallejt  
Il Spanja, u ma' Gita  
Haw' Malta fis ġejt,
- “Fejn deh'rli li għandi  
Insib il-mishut.  
Nzertajtha !... Kif rani  
Dlonk baqa' mismut !
- “Sa fl-aħħar dak stqarri  
Li m'oħra marbut !  
Jien malli smajt dana  
Stħajjiltni se mmut !
- “Biex niskot wegħedni  
Li jroddli t-tarbiġa,  
U l-lum biex insibha  
Kont sejra Sqallija...”
- Min jaf iġħid x'garrbet  
Kif temmet dal-kliem  
Dolores?... intelqet  
Bħal mejta, bla sliem.
- Fil-waqt Ġammarija  
Kif raha magħfusa  
Dlonk beda jsabbarha,  
Jgħannaqha u jbusha.
- Għajjât mad-dar kollha  
Instema' fil-hin  
Li rieghed bil-biża'  
Liż-żewġ maħbubin.
- U aħrax bħal dbiba  
Ifegġ minnufih  
Pjer Kassja ma' ħatnu  
Miblugh ġewwa fih.
- Il-wieħed u l-oħra  
Nħallew minn xulxin,  
U dawk f'nofs il-kamra  
Fis baqgħu deħlin.
- “Jien,” għajjat Pjer Kassja  
Mitluf minn sessih,  
“Inġħallmek kif għandek  
Thobb mara bla ġieħ !”
- Kif temm l-aħħar kelma  
Shun shun fuqha jdur,  
Medd idu fuq wiċċha,  
Mad-daqqqa fl-art tmur.
- Dolores indarbet,  
F'hin wieħed għoxiet  
U l-bjuda ta' lbiesha  
Bid-dmija tgħattiet.

X'hin ibnu ra dana  
 Id-dehen ħallieh,  
 Bil-qilla dlonk silet  
 Ix-xabla għalih.

“Miġnun !” għajjat ħatnu  
 Kif żammli idejh,  
 U ċanfru bil-qawwa  
 Biex jiftaħ għajnejh.

Sew malli fl-art jaqa'  
 Bħal ġisem bla ruħ,  
 il-wieħed u l-ieħor  
 Imkaxkar ħarġuh.

\*

Fis-sala tat-Torri  
 Minsub waħdu kien  
 Pjer Kassja bil-qiegħda  
 Mifxul u ħusbien.

Għalfejn din il-ħasra ?  
 X'inhuwa dad-dmugh ?  
 Għala issa dis-soghba ?  
 X'sar minnu ż-żagħżuġh ?

Xhin ċenċel qanpiena,  
 Ġie jġri l-qaddej,  
 “Mur,” qallu “ġib 'l ibni  
 Bla telf ta' żmien xej.”

Kif rathom l-irsira  
 Taħt l-art niżlin bih  
 Id-dar ta' Dolores  
 Hi tmur minnu fih.

Dak telaq bil-għaġla  
 U ddawwar mhux ftit,  
 Bil-herra l-Baruni  
 Sejjaħlu mill-gdid.

Dolores kif semgħet  
 L-aħbar mill-irsira  
 Hsieb għamlet li tħarrbu  
 Il-bogħ'd minn dil-Gżira.

Mal-għajta dak wieġeb:  
 “Ja sidi, haw' jien...  
 Iżd'ibnek hemm isfel  
 Ma jidher imkien !...”

Fil-waqt qabdet karta,  
 Kitbitlu kelmtejn  
 U tatha lil dina  
 Bla telf ta' żmien xejn.

Pjer Kassja ġenn qabdu  
 Kif sama' l-aħbar,  
 Bħal berqa qam jġri,  
 Dlonk ħareġ mid-dar,

L-irsira x'hin dalam  
 Hdejh niżlet ġol-għar,  
 Fethitlu biex jaħrab  
 Kif qara l-aħbar.

U x'hin ma rax 'l ibnu  
 Kif niżel ġol-għar  
 Nfexx jibki u ntilef  
 Bħal mejjet fl-art mar.

Mid-dar ta' Dolores  
 Bir-rkib mar ix-xatt  
 U liż-żagħżuġh Kassja  
 Ma rah iżjed ħadd.

\*

Kien jum bnazzi tar-rebbiegħa  
 Sema safi, baħar ċar,  
 Mirkeb deh'r fuq din il-Gżira  
 Sew max-xemx ta' nofs in-nhar.

Bejn il-fliegi beda jsallab,  
 Wasal issa Fomm ir-Riĥ,  
 Il-qluġh naqqas, kajjikk niżżel,  
 Tliet irġiel rikbu ġo fih.

U tnejn minnhom qabdu jaqdfu  
 Bl-akbar heffa daw' n-naħħiet,  
 Ix-xatt resqu, l-ieħor qabeż  
 U bies l-art ġħal tliet darbiet.

Malli sellem lill-qaddiefa  
 It-trieg qabad tal-Munxar,  
 Ġħajnejh rafa' lejn is-sema  
 U l-kajjikk mnejn ġie dlonk mar.

Dan ir-raġel f'tarf it-telġħa  
 Raġa' xteħet ġħarkobbtejh,  
 Donnu feraħ kif ra t-Torri,  
 Żewġ demġħat ġelbnu mn' ġħajnejh.

Fil-waqt lemaħ bniedem iswed  
 Li kien qieġħed isuq ħmar,  
 Hekkif ġħarf u sieħlu b'ismu,  
 Qam mnejn kien, ġħal urajħ mar.

Kif dak sema' 'l min isieħlu  
 Dawwar wiċċu minnufih,  
 Dana laħqu, ġħannqu mieġħu  
 U dlonk qabad jifraħ bih.

L-iswed tafa' ħarsa fuqu  
 U mibluġħ qal: "sbejħa din !  
 Int fejn tafni ?" l-ieħor siket  
 U flimkien baqħu mixjin.

Kienu qorbu lejn it-Torri  
 X'ħin fuq l-iswed raġa' dar  
 U staqsieħ kif urih b'idu:  
 "Ta' min hija dik id-dar ?"

L-iswed wieġbu: "Dik ta' sidi  
 L-ġħani Kassja, ġħoddu miet  
 Bl-ġħali t'ibnu li kien ħarab  
 U aħbar tieġħu qatt ma ġiet.

"Mindu tilfu, f'ġħoxrin sena  
 Qatt ma ġie iżjed il haw'  
 U kemm ġonna u ġid qed tara  
 Kollox kiseb ħatnu Slaw."

Wara ftit b'lehen imrieghed  
 Dan issokta jistaqsih  
 Għas-Sinjura l-Ispanjola,  
 L-ieħor wieġeb minnufih:

“Dik il-mara wisq ħanina  
 Ta' kuljum tibgħat għalija,  
 L-ewwel haġa li ssaqsini  
 Għall-aħbar ta' Ġammarija.”

Dan il-bniedem malli sama'  
 Minn fomm l-iswed daw' l-kelmiet  
 Tgħannaq miegħu, beda jolfoq  
 U faqqagħlu żewġ bewsiet.

Waslu t-Torri, hemm ġew dahlu,  
 Wara ftit johroġ l-irsir  
 U bir-rkib għad-dar il-ħamra  
 F'daqqa waħda dan itir.

\* \* \*

Dolores bħal berqa  
 Dlonk harġet mid-dar  
 U ġriet lejn it-Torri  
 X'hin semgħet l-aħbar.

Min qatt jista' jfisser  
 X'hassew dak il-hin  
 Il-wieħed u l-oħra  
 Kif raw lil xulxin ?

“Maħbuba Dolores !”  
 “Maħbub Ġammarija !”  
 Fis harġet minn fommhom  
 Dil-għajta qawwija.

Hi ntafġiet fi hdanu,  
 U bdiet tgħannqu magħha,  
 U beda l-bews tiegħu  
 Jiħallat ma' tagħha.

Fil-waqt qabżet qaltlu:  
 “Nahharbu minn haw'.”  
 “Le,” wieġeb, “haw' nibqgħu  
 Biex nara lil Slaw.”

“Il ħatnek ? !” staqsietu  
 “Taf int minhu dak ?  
 Dak hu l-għadu tiegħek;  
 'Llaħares jarak !”

“Dak kien li ried joqtlok  
 Għar-regħba tal-ġid,  
 Li kien qarraq bija,  
 Haqarni mhux ftit.”

Fil-hin Ġammarija  
 Sar donnu xitan,  
 U ħalef fuq ismu  
 Li joqtol lil dan.

Imqabbdha ma' driegħu  
 Bdiet tiġbdu, tmexxi,  
 Il-bieb haw' infetaħ,  
 Slaw feġġ minnufih.

Kif sabhom quddiemu  
 Il-kiefer heddihom,  
 U fl-eħrex taqbida  
 B'sejf f'qalbhom niffidhom.

Midruba fl-art waqgħu  
 Flimkien imgħannqin  
 U ntemmu f'hin wieħed  
 Iż-żewġ imsejknin !